

വാണിജ്യ നികുതി വകുപ്പിൽ പിരിഞ്ഞു കിട്ടാനുള്ള കടിശ്ശിക

131 (7967) ശ്രീ. ടി. വി. രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവന നിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) വാണിജ്യ നികുതി വകുപ്പിൽ എത്ര രൂപയുടെ കടിശ്ശിക ഇതുവരെയായി പിരിഞ്ഞുകിട്ടുന്നുണ്ടെന്ന് വ്യക്തമാക്കുമോ ;

(ബി) നികുതി കടിശ്ശിക പിരിച്ചെടുക്കുന്നതിനായി ഒറ്റത്തവണ തീർപ്പാക്കൽ പദ്ധതി വാണിജ്യ നികുതി വകുപ്പിൽ നടപ്പിലാക്കിയിട്ടുണ്ടോ ; വിശദാംശം നൽകുമോ ?

ഉത്തരം

(എ) ഹൈക്കോടതിയുടെ സ്റ്റേ ഉത്തരവുമൂലം 35047.53 ലക്ഷം രൂപയും സർക്കാരിന്റെ സ്റ്റേ ഉത്തരവുമൂലം 31-3-2014 വരെ 230.19 കോടി രൂപയും കടിശ്ശികയുണ്ട്. ബാക്കി തുക സംബന്ധിച്ച വിവരം ശേഖരിച്ചു നൽകുന്നതാണ്.

(ബി) ഒറ്റത്തവണ തീർപ്പാക്കൽ പദ്ധതി വാണിജ്യ നികുതി വകുപ്പിൽ നടപ്പിലാക്കിയിട്ടുണ്ട്. 31-3-2014-ൽ ഈ കാലാവധി അവസാനിച്ചുവെങ്കിലും ധനകാര്യ ബില്ലിന്റെ ഭേദഗതിയിലൂടെ 31-8-2014 വരെ ഓപ്ഷൻ ഫയൽ ചെയ്യുവാനും 31-12-2014 വരെ പണം അടയ്ക്കുവാനും സമയം ദീർഘിപ്പിച്ച് നൽകിയിട്ടുണ്ട്. സംസ്ഥാന പൊതുമേഖലാസ്ഥാപനങ്ങൾക്ക് വേണ്ടി 2008-ൽ പ്രാബല്യത്തിൽ ഉണ്ടായിരുന്ന ആനസ്റ്റി പദ്ധതി, അതേ വ്യവസ്ഥകൾക്ക് വിധേയമായി വീണ്ടും നടപ്പിലാക്കി. ഓപ്ഷൻ നൽകുന്നതിനുള്ള അവസാന തീയതി ആഗസ്റ്റ് 31, 2014 ആയും കടിശ്ശിക അടച്ചു തീർക്കാനുള്ള തീയതി ഡിസംബർ 31, 2014 ആയും നിജപ്പെടുത്തി.

നികുതി പിരിവ് കാര്യക്ഷമമാക്കാനുള്ള നടപടികൾ

132 (7968) ശ്രീ. സി. കെ. നാണു :

ശ്രീമതി ജമീലാ പ്രകാശം :

ശ്രീ. മാത്യു ടി. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവന നിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നികുതി പിരിവ് കാര്യക്ഷമമായി നടക്കുന്നില്ല എന്നത് ശ്രദ്ധയിൽപ്പെട്ടിട്ടുണ്ടോ ;

(ബി) സംസ്ഥാന സർക്കാരിന്റെ സ്റ്റേ ഉത്തരവുകൾ എത്ര കോടിയുടെ നികുതി പിരിവിന് തടസ്സമായി നിൽക്കുന്നു ;